



IL-KUMMISSJONI
EWROPEA

Brussell, 4.10.2018
COM(2018) 665 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-applikazzjoni tar-Regolament (UE) Nru 978/2012 tal-Parlament Ewropew u tal-
Kunsill li japplika skema ta' preferenzi tariffarji ġeneralizzati u li jhassar ir-
Regolament tal-Kunsill (KE) Nru 732/2008**

{SWD(2018) 430 final}

1. INTRODUZZJONI

Fl-1971, il-Komunità Ewropea l introduciet għall-ewwel darba Skema Ġeneralizzata ta' Preferenzi (SĠP) wara riżoluzzjoni tal-Konferenza tan-Nazzjonijiet Uniti dwar il-Kummerċ u l-Iżvilupp (United Nations Conference on Trade and Development — UNCTAD) biex tinholoq sistema ta' preferenzi biex tappoġġja lill-pajjiżi fil-fażi tal-iżvilupp. Is-SPĠ hija bbażata wkoll fuq il-klawżola ta' abilitazzjoni tad-WTO, li tippermetti lill-pajjiżi żviluppanti jagħtu preferenzi tariffarji unilaterali mhux reċiproċi għall-pajjiżi fil-fażi tal-iżvilupp.

Billi tipprovdi aċċess preferenzjali għas-suq tal-UE, is-SĠP għandha l-objettiv primarju li tgħin lill-pajjiżi fil-fażi tal-iżvilupp fl-isforzi tagħhom biex inaqqsu l-faqar u jgħibu 'l quddiem il-governanza tajba u l-iżvilupp sostenibbli, billi tgħin biex jiġġeneraw, b'mod partikolari, l-impjiegi, l-industrijalizzazzjoni u dħul addizzjonali permezz tal-kummerċ internazzjonali.

1.1. Ir-riforma tal-2012

Is-SĠP tal-UE għaddiet minn bosta trasformazzjonijiet tul id-deċennji f'termini ta' kopertura tal-pajjiżi u tal-prodotti, bil-għan ukoll li tippromwovi dejjem aktar l-iżvilupp sostenibbli. L-għanijiet generali tar-riforma tas-SĠP tal-2012 kienu tlieta¹: (i) li tikkontribwixxi għall-qerda tal-faqar billi żżid l-esportazzjonijiet minn dawk il-pajjiżi li l-iżjed huma fil-bżonn; (ii) li tippromwovi żvilupp sostenibbli u governanza tajba; u (iii) li tiżgura salvagwardji aħjar għall-interess finanzjarju u ekonomiku tal-UE. Dawn l-għanijiet generali ġew imsarrfa f'sitt għanijiet operattivi speċifiċi għar-Regolament SĠP:

1. biex il-preferenzi jkunu ffokati aħjar fuq dawk il-pajjiżi li l-iżjed qegħdin fil-bżonn;
2. biex jitnehhew id-dizincementi għad-diversifikazzjoni għal dawk il-pajjiżi li l-iżjed qegħdin fil-bżonn;
3. biex tiżdied il-konsistenza mal-għanijiet generali tal-kummerċ, kemm jekk bilaterali jew multilaterali;
4. biex jissahha l-appoġġ għal żvilupp sostenibbli u governanza tajba;
5. biex tittejjeb l-effiċjenza tal-mekkaniżmi ta' salvagwardja li jiżguraw li l-interessi finanzjarji u ekonomiċi tal-UE jkunu protetti; u
6. biex iċ-ċertezza tad-dritt, l-istabbiltà u l-prevedibbiltà tal-iskema jittejbu.

1.2. Ir-regolament attwali

Ir-Regolament SĠP attwali² daħal fis-seħh fl-1 ta' Jannar 2014 għal perjodu ta' għaxar snin. Is-SĠP tikkonsisti fi tliet arrangamenti differenti:

1. arrangament generali (SĠP Standard) għal pajjiżi fil-fażi tal-iżvilupp li ma jkunux kisbu l-istatus ta' dħul għoli jew medju superjuri;

¹ Ara l-paġna 21 tad-Dokument ta' Hidma tal-Persunal tal-Kummissjoni - Valutazzjoni tal-Impatt, Vol. I li Jakkumpanja d-dokument Proposta għal Regolament tal-Parlament Ewropew u tal-Kunsill li japplika skema ta' preferenzi tariffarji ġeneralizzati {COM(2011) 241 final}{SEC(2011) 537 final, disponibbli fuq: http://ec.europa.eu/smart-regulation/impact/ia_carried_out/docs/ia_2011/sec_2011_0536_en.pdf

² Ir-Regolament (UE) Nru 978/2012 tal-Parlament Ewropew u tal-Kunsill li japplika skema ta' preferenzi tariffarji ġeneralizzati u li jhassar ir-Regolament tal-Kunsill (KE) Nru 732/2008.

2. Arrangament ta' Inċentiv Speċjali għal Żvilupp Sostenibbli u Governanza Tajba (SĠP+) għal benefiċjarji tas-SĠP Standard li huma wkoll meqjusa bħala vulnerabbli; u
3. arrangament ta' Kollox hliet Armi (Everything But Arms — EBA) għall-Pajjizi l-Anqas Żviluppati (Least Developed Countries — LDCs).

It-Tabella 1 tippovdi ħarsa generali lejn id-dispożizzjonijiet u l-benefiċjarji skont dawn l-arrangamenti.

Tabella1: Ħarsa ġenerali lejn it-tliet arrangamenti SĠP

	SĠP Standard	SĠP+	EBA
Benefiċjarji	Pajjiż bi dħul baxx jew medju-baxx	Il-benefiċjarji tas-SĠP Standard li huma vulnerabbli (f'termini ta' diversifikazzjoni tal-esportazzjoni, volumi tal-esportazzjoni) u li rratifikaw 27 konvenzjoni prinċipali internazzjonali	LDCs
Għadd ta' benefiċjarji	18	8	49
Preferenzi tariffarji	is-sospensjoni tad-dazju (oġġetti mhux sensittivi) jew tnaqqis tad-dazju (oġġetti sensittivi) għal madwar 66 % tal-linji tariffarji kollha tal-UE	is-sospensjoni tad-dazji għal madwar 66 % tal-linji tariffarji kollha tal-UE	is-sospensjoni tad-dazji fuq il-merkanzija kollha bl-eċċezzjoni ta' armi u munizzjon

Mit-Tabella 2 hawn taħt, nistgħu naraw li, meta mqabbel mal-importazzjonijiet totali dinjija tal-UE s-sehem tas-SĠP huwa relattivament modest u saħansitra qed jonqos. Il-biċċa l-kbira tal-importazzjonijiet lejn l-UE jseħħu skont it-tariffi tan-Nazzjon l-Aktar Iffavorit (MFN, Most Favoured Nation) (jiġifieri tariffi li japplikaw għall-pajjiżi kollha). L-importazzjonijiet tal-UE skont skemi preferenzjali mhux SĠP, li jinkludu kull tip ta' ftehim kummerċjali (ftehimiet ta' kummerċ ħieles, ftehimiet ta' kummerċ ħieles approfonditi u komprensivi u Ftehimiet ta' Shubija Ekonomika), żdiedu b'mod kostanti bejn l-2011 u l-2016, b'turija tal-importanza kbira tagħhom. Dan huwa konformi mal-għan li jhegġeġ pajjiżi li qabel kienu benefiċjarji tas-SĠP biex ikomplu bil-kummerċ tagħhom mal-UE skont skemi ta' kummerċ preferenzjali aktar komprensivi, li spiss ikunu reċiproci³.

Tabella 2: Sehem tal-importazzjonijiet tal-UE skont is-sistema ta' tariffi (2011–2016)⁴

	Valur tal-importazzjonijiet (f'miljuni ta' EUR)	MFN=0	MFN>0	SĠP	FTAs	Oħrajn	Total	Kummerċ taħt l-ebda tariffa
2011	1578724	62,5 %	21,5 %	5,8 %	9,5 %	0,7 %	100,0 %	75,2 %
2012	1631256	63,6 %	20,0 %	5,8 %	9,8 %	0,9 %	100,0 %	76,6 %
2013	1530711	61,9 %	20,2 %	6,1 %	10,7 %	1,1 %	100,0 %	76,0 %
2014	1534073	60,4 %	23,1 %	3,9 %	11,6 %	1,1 %	100,0 %	74,1 %
2015	1557035	56,6 %	26,1 %	3,9 %	12,4 %	1,1 %	100,0 %	71,2 %
2016	1546772	56,1 %	26,1 %	4,1 %	12,8 %	0,9 %	100,0 %	71,4 %

³ Il-benefiċjarji tas-SĠP Standard u tas-SĠP+ jtilflu l-istatus tagħhom tas-SĠP f'każ ta' arrangament preferenzjali għal aċċess għas-suq li jipprovi l-istess preferenzi tariffarji bhall-iskema, jew ahjar, għal tista' tghid il-kummerċ kollu. Il-benefiċjarji tas-SĠP attwali jew tal-imghoddi għandhom għalhekk l-inċentiv biex jikkonkludu ftehimiet kummerċjali biex jaġġornaw u jagħmlu l-aċċess għas-suq tal-UE tagħhom wiehed fit-tul.

⁴ Tabella 3 fuq paġna 45 tal-Istudju

(MFN=0 tfisser importazzjonijiet tal-UE taht l-ebda tariffa tal-Pajjiż l-Aktar Iffavorit (MFN), MFN>0 tfisser importazzjonijiet tal-UE taht tariffi pozittivi tal-MFN, FTA tfisser il-Ftehim ta' Kummerċ Fieles)

1.3. Evalwazzjoni ta' nofs it-terminu

Skont l-Artikolu 40 tar-Regolament SĠP, il-Kummissjoni għandha tippreżenta rapport dwar l-applikazzjoni tar-Regolament SĠP lill-Parlament Ewropew u lill-Kunsill, hames snin wara l-adozzjoni tar-regolament.

Konsulent indipendenti estern tqabba biex iwettaq studju biex jappoġġja din l-evalwazzjoni ta' nofs it-terminu. Ir-rapport finali mwettaq mill-konsulent (Studju) huwa ppubblikat flimkien ma' dan ir-rapport⁵. Id-dokument ta' ħidma tal-persunal (staff working document — SWD) li jakkumpanja dan ir-rapport dwar l-applikazzjoni tar-Regolament 978/2012 jiġbor fil-qosor is-sejbiet u r-rakkomandazzjonijiet mill-konsulent. L-SWD jippreżenta l-proċess u l-metodoloġija użati fil-kuntest ta' din l-evalwazzjoni kif ukoll l-analiżi tal-evidenza li ppermettew lill-Kummissjoni sabiex tikkonkludi dwar l-applikazzjoni u l-prestazzjoni tar-Regolament SĠP.

L-evalwazzjoni esterna użat tliet approċċi komplementari fl-evalwazzjoni ta' nofs it-terminu biex tanalizza l-funzjonament u l-impatt fil-pajjiżi benefiċjarji tas-SĠP u fl-UE, jiġifieri: (i) riċerka u analiżi tad-data kwantitattivi u kwalitattivi; u (ii) proċess inkluziv u estensiv ta' konsultazzjoni estensiva mal-partijiet interessati; u (iii) studji ta' kazijiet settorjali u tal-pajjiżi. Għall-analiżijiet ekonomiċi tas-SĠP riformata, intużat id-data ekonomika, kummerċjali u tariffarja l-aktar aġġornata li giet ipprovduta mill-Eurostat għall-perjodu 2011-2016. Barra minn hekk, ingabru xi indikaturi biex jiġi analizzat l-impatt soċjali, ambjentali u fuq id-drittijiet tal-bniedem fil-pajjiżi benefiċjarji. Din ir-riċerka kienet ikkomplementata minn riċerka kwalitattiva bbażata fuq sorsi tal-letteratura kif ukoll fuq stima ekonometrika tal-elementi determinanti tal-flussi kummerċjali bl-użu ta' mudellar tal-gravità. Peress li s-SĠP riformata kienet ilha fis-seħħ biss għal tliet snin meta nbeda l-proċess ta' valutazzjoni f'nofs it-terminu, l-għadd ta' indikaturi tal-impatt soċjali, ambjentali u dak tad-drittijiet tal-bniedem li disponibbli u aġġornat huwa wiehed limitat. Sabiex jingħeleb dan in-nuqqas, saru studji ta' kazijiet f'għadd ta' pajjiżi benefiċjarji. Dawn , madankollu, jistgħu jagħtu biss indikazzjonijiet u mhumiex neċessarjament rappreżentattivi. Għalhekk, il-konkluzjonijiet misluta f'dan il-mument huma indikattivi.

2. EVALWAZZJONI TAR-REGOLAMENT SĠP

L-applikazzjoni tar-Regolament SĠP hija evalwata fid-dawl tal-għanijiet generali tar-riforma tal-2012.


2.1. Kontribuzzjoni għall-qerda tal-faqar billi jiżiedu l-esportazzjonijiet mill-pajjiżi li l-iżjed huma fil-bżonn

L-effikaċja tas-SĠP giet imsaħħa permezz ta' fokus akbar fuq dawk il-pajjiżi l-aktar fil-bżonn, li kien għan ewlieni tar-riforma tas-SĠP. Kif jidher fil-Grafika Nru 1, wara d-dhul

⁵ <http://trade.ec.europa.eu/doclib/html/157270.htm>

fis-seħħ tar-Regolament SĠP fl-2014 jista' jiġi osservat tnaqqis sinifikanti fil-valur tal-importazzjonijiet taħt is-SĠP Standard, minhabba li għadd kbir ta' pajjizi, inkluza ċ-Ċina, pajjiż ta' dħul medju superjuri sa mill-2010, m'għadhomx eliġibbli għas-SĠP⁶. Jidher b'mod evidenti li hemm tnaqqis żgħir fl-importazzjonijiet tas-SĠP+. L-importazzjonijiet skont l-arranġament tal-EBA madankollu żdiedu b'mod stabbli.

Figura 1: Analizi tal-użu ta' preferenzi SĠP minn pajjizi eliġibbli (2011–2016)⁷




B'mod ġenerali, l-impatt ekonomiku pożittiv tar-riforma tas-SĠP jista' diġà jiġi attestat u r-rilevanza għall-benefiċjarji tas-SĠP għadha b'saħħitha. B'mod partikolari, filwaqt li l-impatt kummerċjali aggregat tagħha naqas bħala riżultat tan-numru mnaqqas ta' benefiċjarji, din għadha essenzjali għal dawk il-pajjizi l-aktar fil-bżonn ta' appoġġ, b'mod partikolari l-LDCs u pajjizi oħra vulnerabbli. L-esportazzjonijiet totali tagħhom lejn l-UE żdiedu b'mod sostanzjali, filwaqt li l-użu attwali tagħhom tal-preferenzi offruti mis-SĠP taw riżultati globalment pożittivi (ara l-figura 2). Madankollu, f'xi pajjizi għad hemm sfidi biex jittiehed vantaġġ sħiħ mill-opportunitajiet kummerċjali, bħal kompetizzjoni qawwija minn pajjizi oħra, ostakli mhux tariffarji, rekwiżiti tar-regoli tal-origini, li huma aggravati minn restrizzjonijiet oħra għall-provvista, pereżempju kapacità limitata tal-produzzjoni u tat-trasport, nuqqas ta' diversifikazzjoni, u b'mod ġenerali livell baxx ta' żvilupp industrijali.

⁶ B'kollox, 82 pajjiż ma għadhomx eliġibbli għas-SĠP wara r-riforma tas-SĠP tal-2012

⁷ Figura 2 f'paġna 47 tal-Istudju

Figura 2: Ir-rata ta' utilizzazzjoni għal kull arrangament SĠP⁸



Filwaqt li l-livelli ta' diversifikazzjoni tal-esportazzjoni wrew ftit tibdil u baqgħu baxxi għall-pajjiżi EBA, dan huwa dovut l-aktar minħabba l-limitazzjonijiet għall-provvista u l-ambjent favorevoli f'pajjiżi benefiċjarji u mhux għas-SĠP.

Bħala konklużjoni, is-SĠP irriformat naqqas l-għadd ta' benefiċjarji tas-SĠP standard, zied l-użu tal-preferenzi u kkontribwixxa għall-qerda tal-faqar billi espanda l-esportazzjonijiet mill-pajjiżi l-aktar fil-bżonn.

2.2. Promozzjoni ta' żvilupp sostenibbli u governanza tajba

L-iżvilupp sostenibbli ta' pajjiż, fid-dimensjonijiet ekonomiċi, soċjali u ambjentali tiegħu, jiddependi fuq għadd kbir ta' fatturi, inklużi l-istrateġiji tal-iżvilupp globali tal-pajjiż. Is-SĠP bħala l-istrument ta' politika kummerċjali b'hekk taġixxi flimkien ma' politiki esterni oħra tal-UE, bħall-politiki ta' żvilupp tagħha. Instab li s-SĠP li hija koerenti ma' dawk il-politiki tal-UE, iżda wkoll mal-politika estera u ta' sigurtà tagħha, speċjalment f'dak li għandu x'jaqsam mar-rispett għad-drittijiet tal-bniedem u l-libertajiet fundamentali.

Is-SĠP kellha impatt pożittiv ġenerali fuq l-iżvilupp soċjali u d-drittijiet tal-bniedem fil-pajjiżi benefiċjarji. Pereżempju:

- Is-SĠP kellha impatt notevoli fuq ir-rwol tan-nisa fis-soċjetà permezz tal-holqien ta' opportunitajiet ta' xogħol għan-nisa u parteċipazzjoni aħjar tan-nisa fil-forza tax-xogħol fl-industriji tal-esportazzjoni li jinneqgħaw mal-UE. Dan huwa l-każ b'mod partikolari tas-settur tat-tessuti u tal-ħwejjeg, fost oħrajn, pereżempju fil-Bangladesh u fil-Pakistan.
- Is-SĠP ta' spinta lill-pajjiżi fil-fażi tal-iżvilupp biex jirratifikaw il-konvenzjonijiet internazzjonali, pereżempju it-Taġikistan, biex jippruvaw jagħmlu użu minn aċċess imtejjeb għas-suq tal-UE permezz tas-SĠP+. Filwaqt li r-ratifika fiha

⁸ Figura 6 f'paġna 61 tal-Istudju.

nfisha ma timplikax neċessarjament li d-drittijiet minqusa fil-konvenzjonijiet huma rispettati, din tipprovdi impetu importanti u qafas għal titjib.

- Il-monitoraġġ mill-qrib ta' pajjiżi li jibbenefikaw minn SĠP+ zied l-influenza tal-UE f'dawn il-pajjiżi biex ttejjeg l-implimentazzjoni effettiva tas-27 konvenzjoni internazzjonali relatati mad-drittijiet tal-bniedem u tax-xogħol, mal-harsien tal-ambjent u mal-governanza tajba. Dan ippermetta djalogu kostruttiv, li jippermetti lill-UE biex tinvolvi ruħha mal-pajjiżi benefiċjarji fl-oqsma kollha fejn l-implimentazzjoni ma tkunx waħda sodisfaċenti. B'mod ġenerali s-SĠP+ ta kontribut għall-iżvilupp sostenibbli u l-governanza tajba. Ir-rapporti biennali tas-SĠP mill-Kummissjoni u s-Servizz Ewropew għall-Azzjoni Esterna⁹ juru li l-pajjiżi benefiċjarji kollha tas-SĠP+ qed jagħmlu progress fl-implimentazzjoni tal-konvenzjonijiet internazzjonali rilevanti, anki jekk għad hemm sfidi u kwistjonijiet problematiċi fil-pajjiżi kollha.
- F'konformità mal-impenn tagħha fil-Komunikazzjoni ta' Kummerè għal Kulhadd, il-Kummissjoni, flimkien mar-Rappreżentant Għoli, ziedet ukoll l-involviment tagħha ma' ċerti pajjiżi benefiċjarji tal-EBA biex tikkontribwixxi għall-isforzi tal-UE biex jiġi żgurat ir-rispett tad-drittijiet fundamentali umani u d-drittijiet tal-ħaddiema.

L-impatt tas-SĠP fuq l-ambjent huwa aktar diffiċli biex jiġi vvalutat għal għadd ta' raġunijiet, pereżempju, in-nuqqas ta' data u indikaturi rilevanti u aġġornati, u l-iżolament tal-effett tas-SĠP minn fatturi oħra li jolqtu l-ambjent. Jista' jkun mistenni li jkun pożittiv biss jekk il-pajjiżi benefiċjarji jkollhom politiki stabbiliti li effettivament jidderieġu r-riżorsi tagħhom għall-politiki ambjentali u miżuri ta' mitigazzjoni li jillimitaw kull effett potenzjalment detrimentali ta' zieda fl-attività ekonomika fuq l-ambjent.

Is-SĠP Standard u l-EBA huma bbażati fuq ir-rispett tal-prinċipji tad-drittijiet fundamentali tal-bniedem u tad-drittijiet tal-ħaddiema. Il-benefiċjarji SĠP+ iridu barra minn hekk jimplimentaw b'mod effettiv il-konvenzjonijiet internazzjonali rilevanti kollha tas-SĠP+. L-UE se tkompli tinvolvi ruħha ma' pajjiżi benefiċjarji u tuża l-influenza tagħha. L-UE tibqa' disposta li tniedi l-proċedura li tirtira temporanjament il-preferenzi fil-konfront tal-prodotti kollha jew ċerti prodotti, fil-każ li l-involviment tagħha ma' benefiċjarji tas-SĠP jonqos milli jwassal għar-riżultati, u jekk il-kundizzjonijiet legali tar-Regolament SĠP jiġu ssodisfati.

Bhala konklużjoni, is-SĠP riformata kkontribwiet għall-promozzjoni ta' żvilupp sostenibbli u governanza tajba, b'mod partikolari permezz ta' monitoraġġ imsaħħaħ mill-UE tal-implimentazzjoni tal-konvenzjonijiet internazzjonali rilevanti għal SĠP+.

⁹ Rapport tal-Kummissjoni lill-Parlament Ewropew u lill-Kunsill dwar l-Iskema Ġeneralizzata ta' Preferenzi li tkopri l-perjodu 2016-2017, COM(2018) 36, disponibbli fuq: http://trade.ec.europa.eu/doclib/docs/2018/january/tradoc_156536.pdf

Rapport tal-Kummissjoni lill-Parlament Ewropew u lill-Kunsill dwar l-Iskema Ġeneralizzata ta' Preferenzi li tkopri l-perjodu 2014-2015, COM(2016) 29, disponibbli fuq: http://trade.ec.europa.eu/doclib/docs/2016/january/tradoc_154180.pdf

2.3. Jiġu żgurati salvagwardji ahjar għall-interess finanzjarju u ekonomiku tal-UE

L-ghoti ta' preferenzi kummerċjali unilaterali lil pajjiżi oħra jista' jipprovdi benefiċċji għall-industrija tal-UE, eż. dawk li jiddependu fuq inputs importati għall-kompetittività tagħhom, u l-konsumaturi permezz ta' oġġetti irħas u aktar varjetà ta' oġġetti. Madankollu, tista' żżid ukoll il-persjoni kompetittiva fuq l-industrija tal-UE li tikkompeti ma' oġġetti importati skont is-SĠP. Filwaqt li t-tnaqqis fin-numru ta' benefiċjarji ġeneralment kellu jnaqqas l-persjoni kompetittiva fuq l-industrija tal-UE, dan jista' ma jkunx il-każ f'setturi industrijali speċifiċi (eż. tessuti, hwejjeġ u tajers). Huwa għalhekk li l-iżgurar ta' salvagwardji mtejbmin għall-interessi ekonomiċi u finanzjarji tal-UE kien fost l-oġġettivi tal-Kummissjoni.

Ir-Regolament SĠP għandu mekkaniżmi biex jiproteġi l-industrija tal-UE f'kazijiet ġustifikati. Id-dispożizzjonijiet ġenerali ta' salvagwardja ġew riformati fl-2012 biex jiproteġu ahjar l-interessi ekonomiċi tal-UE. L-investigazzjoni ta' salvagwardja mnedija dan l-aħħar dwar importazzjonijiet ta' ross mill-Kambodja u mill-Myanmar/Burma¹⁰ se tkun l-ewwel test ta' dispożizzjonijiet ta' salvagwardja ġodda. Barra minn hekk, il-Kummissjoni timmonitorja mill-qrib il-kundizzjonijiet għall-bidu possibbli tas-salvagwardji awtomatiċi previsti fl-Artikolu 29 tar-Regolament SĠP. Barra minn hekk, il-Kummissjoni tiżgura li l-pajjiżi li m'għadx għandhom bżonn il-preferenzi unilaterali (minhabba l-istatus tad-dhul oghla tagħhom jew il-konkluzjoni ta' arrangament kummerċjali mal-UE) se jitnehhew mill-iskema. Fl-aħħar nett, il-preferenzi tariffarji skont is-SĠP se jitnehhew ukoll għal taqsimiet speċifiċi tal-prodotti ta' pajjiż meta dawn isiru kompetittivi bizzejjed.

Bhala konkluzjoni, is-SĠP riformata tejbet id-dispożizzjonijiet biex jiġu protetti l-interessi finanzjarji u ekonomiċi tal-UE. Prodotti kompetittivi wisq jitnehhew regolarment mill-iskema u hemm investigazzjoni ta' salvagwardja għaddejja rigward l-importazzjonijiet tar-ross.

3. KONKLUŻJONIJIET

L-evalwazzjoni f'nofs it-terminu ffokat l-aktar fuq valutazzjoni tar-riżultati tar-riforma ewlenija li saret fl-2012 kif inkorporata fir-Regolament SĠP attwali. L-evalwazzjoni wriet li s-SĠP attwali tal-UE tinsab fit-triq it-tajba fil-kisba tal-għanijiet tagħha. Fi hdan il-limiti stabbiliti minn Klawnsola ta' Abilitazzjoni tad-WTO, din iġġib magħha benefiċċji ekonomiċi ċari għal pajjiżi fil-fażi tal-iżvilupp, b'mod li tkun rilevanti għall-htigijiet ta' żvilupp tal-pajjiżi benefiċjarji. Barra minn hekk, ir-riforma tal-2012 irnexxielha tiffoka l-preferenzi fuq il-pajjiżi l-aktar fil-bżonn u kkontribwiet għall-iżvilupp sostenibbli tagħhom. Fl-aħħar nett, l-effiċjenza tal-iskema baqgħet stabbli matul il-perjodu ta' implimentazzjoni tar-regolament attwali.

Għalhekk, f'dan l-istadju, ma hemm l-ebda htieġa li jiġi emendat ir-Regolament SĠP qabel l-iskadenza tiegħu fil-31 ta' Diċembru 2023.

¹⁰ Notifika ta' bidu ta' investigazzjoni ta' salvagwardja li tikkonċerna l-importazzjonijiet ta' ross Indica li joriġina mill-Kambodja u mill-Myanmar/Burma, ĠU 2018/C 100/13, disponibbli fuq: [http://eur-lex.europa.eu/legal-content/EN/TXT/PDF/?uri=CELEX:52018XC0316\(02\)&from=MT](http://eur-lex.europa.eu/legal-content/EN/TXT/PDF/?uri=CELEX:52018XC0316(02)&from=MT)

F'konformità mar-rakkomandazzjonijiet tal-Istudju, l-implimentazzjoni tar-Regolament SĠP tista' madankollu tittejjeb f'żewġ aspetti importanti:

1. *It-titjib tat-trasparenza fil-monitoraġġ tas-SĠP+ u l-involviment aħjar tas-soċjetà ċivili, kemm fl-UE kif ukoll fil-pajjiżi benefiċjarji.* F'konformità mal-impenji tagħha fil-Komunikazzjoni ta' Kummerċ għal Kulhadd, il-Kummissjoni hija impenjata favur it-trasparenza. F'dan ir-rigward, għadd ta' mizuri huma diġà fis-sehħ biex tiġi żgurata t-trasparenza u l-inkluzività tal-proċess ta' monitoraġġ SĠP+. Isiru konsultazzjonijiet regolari u wesgħin mal-partijiet interessati sabiex jippermettu lill-atturi tas-soċjetà ċivili lokali, inkluża s-soċjetà ċivili, biex jinvolvu ruħhom f'dan il-proċess. Barra minn hekk, ir-rapporti biennali dwar l-implimentazzjoni tas-SĠP huma sors ewlieni ta' informazzjoni u jsiru pubbliċi minnufih wara t-trażmissjoni tagħhom lill-Parlament Ewropew u lill-Kunsill. Jenħtieġ li jiġi nnotat ukoll li r-rapporti pubbliċi tan-NU u l-ILO huma s-sors ewlieni ta' informazzjoni għal monitoraġġ tas-SĠP+. Il-Kummissjoni se tesplora modi prattiċi ta' titjib fit-trasparenza tal-monitoraġġ tas-SĠP+ u ta' tkabbir tal-involviment tas-soċjetà ċivili.

2. *Il-promozzjoni ta' għarfien akbar tas-SĠP fil-pajjiżi benefiċjarji.* Is-suċċess tas-SĠP jiddependi hafna fuq l-użu tal-iskema minn esportaturi fil-pajjiżi benefiċjarji u l-livell tal-għarfien tagħhom tar-regoli tal-SPĠ. F'dan ir-rigward, diġà hemm azzjonijiet u programmi ffinanzjati jew imwettqa mill-UE li għandhom dan l-għan¹¹. Minkejja l-fatt li l-promozzjoni tal-iskema taqa' primarjament taht ir-responsabbiltà tal-pajjiżi benefiċjarji, l-UE tista' tagħmel aktar biex tqajjem kuxjenza mhux biss għan-negozji, iżda wkoll għall-organizzazzjonijiet tas-soċjetà ċivili, li għandhom rwol importanti x'jaqdu fl-implimentazzjoni tal-konvenzjonijiet internazzjonali.

Lil hinn mill-passi msemmija hawn fuq marbuta mal-implimentazzjoni tas-SĠP, l-istudju jipprovdi ħarsa lejn it-thaddim tal-iskema, u jagħmel osservazzjonijiet dwar l-aspetti li għandhom jiġu kkunsidrati fi skema suċċessiva.

Din l-evalwazzjoni ta' nofs it-terminu tikkostitwixxi input importanti għar-riflessjoni dwar ir-Regolament SĠP li jmiss. Il-Kummissjoni qieghda tistenna b'herqa d-diskussjonijiet mal-Parlament Ewropew, mal-Kunsill u mas-soċjetà ċivili f'dan ir-rigward.

¹¹ Pereżempju fil-programmi ta' assistenza teknika relatati mal-kummerċ li l-UE kellha fil-Pakistan u bħalissa qed twettaq fis-Sri Lanka, kif ukoll appoġġ lill-organizzazzjonijiet lokali tas-soċjetà ċivili taht programm, iffinanzjat taht l-Istrument Ewropew għad-Demokrazija u għad-Drittijiet tal-Bniedem.